



**QORTI TAL-MAGISTRATI (MALTA)
BHALA QORTI TA' GUDIKATURA KRIMINALI**

**MAGISTRAT DR.
AUDREY DEMICOLI**

Seduta tat-18 ta' Lulju, 2008

Numru 374/2008

**Il-Pulizija
Spettur Elton Taliana
Spettur Nikolai Sant**

vs

Frances Scerri

Il-Qorti;

Rat li l-imputata Francis Scerri ta' 56 sena, bint Carmel u Theresa nee' Cassar, imwiilda Hamrun fit-28 ta' Gunju, 1951 residenti gewwa numru 12, 'Embrach Ville', Triq Spatafora, Attard u detentrici ta' karta tal-identita Nru 542251(M) giet mressqa quddiemha akkuzata talli :

1. Nhar is-27 t' April 2008 ghall-habta tas-2pm fi Triq Spatafora, heddedt lil kuntistabbli PC609 James Magro bil-kliem u ghamlet offiza ta' natura hafifa fuq il-Kuntistabbli PC793 Alfred Camilleri, liema persuni huma inkarigati skond il-Ligi minn servizz pubbliku waqt li kienu qed jaghmlu jew minhabba li kienu qed jaghmlu dan is-servizz jew bil-hsieb li tbezzahom jew tinfluwixxi fuqhom kontra l-Ligi fl-ezekuzzjoni ta' dak is-servizz ;

2. Fl-istess data, hin, lok u cirkostanzi bi vjolenza jew b' theddid gieghlitu lis-Surgent PS1270 Antoine Zammit, lill-kuntistabbli PC793 Alfred Camilleri u lill-kuntistabbli PC143 Stephen Grech u persuni ohra bhala ufficjali pubblici li jaghmlu jew ma jaghmlux xi haga li ghandha x' taqsam mal-kariga taghhom ;

3. Fl-istess data, hin, lok u cirkostanzi, volontarjament kisret il-bon ordni u l-paci pubblika b' ghajjat u glied.

Rat l-atti kollha ta' dan il-procediment inkluz il-kunsens tal-Avukat Generali datat 16 ta' Mejju 2008 (esebit *a folio* 28 tal-Process) sabiex il-kawza tigi trattata u deciza bi procedura sommarja.

Rat li waqt l-ezami li sarilha fis-seduta tat-28 ta' April 2008 l-imputata iddikjarat li ma kellix oggezzjoni li l-kaz taghha jigi trattat u deciz bi procedura sommarja u minn din il-Qorti fil-kompetenza taghha surreferita.

Semghat l-ammissjoni tal-imputata ghall-akkuzi migjuba fil-konfronti taghha, kif registrata fis-seduta tat-18 ta' Lulju 2008.

Illi din il-Qorti osservat dak li jiddisponi l-Artikolu 453(1) tal-Kap 9 tal-Ligijiet ta' Malta u cioe' wara li l-imputata wiegbet li hija hatja ghall-akkuzi migjuba fil-konfronti taghha, din il-Qorti wissietha b'mod l-aktar solenni fuq il-konsegwenzi legali ta' dik it-twegiba u hija nghatat zmien xieraq sabiex jekk trid terga' lura minnha.

Kopja Informali ta' Sentenza

Illi ghalhekk fuq l-ammissjoni volontarja u nkondizzjonata tal-imputata, il-Qorti tiddikjara li m'ghandhiex triq ohra salv li ssib lill-imputata hatja tal-akkuzi migjuba fil-konfronti taghha kif minnha ammessi.

Ghal finijiet ta' piena l-Qorti kkunsidrat il-fedina penali kwazi netta tal-imputata (esebita *a folio* 8 tal-process) u l-fatt li hija skuzat ruhha mal-membri tal-Korp tal-Pulizija involuti fil-kaz.

Ghal dawn il-motivi u wara li rat l-Artikoli 91, 95, 338(dd) u 338(ee) tal-Kap 9 tal-Ligijiet ta' Malta ssib lill-imputata hatja tal-akkuzi migjuba fil-konfronti taghha kif minnha ammessi u b'applikazzjoni ta' l-Artikolu 22 tal-Kap 446 tal-Ligijiet ta' Malta tilliberaha bil-kundizzjoni li ma tikkomettix reat iehor sa zmien (1) sena millum.

< Sentenza Finali >

-----TMIEM-----